

IŻ-ZIFNA

Harget tinklewa, toghla b'id miftuha 'l barra, u helu ddur mal-mewġa u x-xejriet tar-ritmu: xagharha sewdieni mkebbes minn fuq wiċċ bajdani u lehhet ghajnejha tikbes u tixghel.

Intfew id-dwal, u baqgħet hi wehidha tlebbet mad-dija u ddur imharrka, mahruba miż-żmien u r-rabta, minsija, fid-dawrien mitlufa.

Kienet donnha ġmiel imxerred jew hena jfawwar — hsebi-jiet kotrana jew lwien dawlija li jinhallu minn xulxin u fi jingħaqdu bħal holm bil-lejl, bħal imhabbiet mehlusa mir-rażan tal-hars u tas-sens.....

Hi waqfet f'daqqa u fuq il-ponot telgħet, b'ghajnejha mxenqa u b'xoċċejha mriegħda — kollha skiet u hlewwa: it-talba tal-widien meta fi-ghaxija jingħalaq il-ward leqqien u jongħos... it-tfajjel illi jħares b'mistoqsija... ir-ruh qudd'em l-Ispirtu tal-Qdusija.....

U reggħet bdiet il-ġirja mad-damdin tat-tnabar; homor kien u l-ilwien, sewdiena sfq id-dellijiet mudlama u l-wiċċ abjad jaqta' u jhuf.....

Kiefra telgħu jdejha fi sbuhija u mellsu 'l haddejn, il-ġnub imfassla, l-irtuba mroghxa taż-żgħożija mwegħha b'tingħal l-imhabba.....

U fi-ahħar il-q'lla nfexxet: donnu l-inbid hamrani hareġ minn ġwiebi mirduma u qered kolloxx..... in-nghas..... il-gheja... in-nifs..... u hsibt li mhemmx waqfien.

Iżda waqfet u għabet. Mill-bogħod instama' bħal raxx ta' bahar j'tkisser mal-blat u bħal tvenvin ta' riefnu mqit.

OLIVER J. GULIA.